

Nanninmij in TB eo ejab kabobo

Emmon ao mour.

Kij in TB ko rej "kiki" iloan enbwinnu botab remaron "ruj" ilo raan ko tokelik.

Ijab enjake ao nanninmij.

Ejellok jorren ilo bijan ubo.

Ijab kabobo.

Teej eo jen kil ak botoktok ej kwalok ewor nanninmij eo ibba.

Nanninmij in TB eo ekabobo

Ewor ao nanninmij ekauwatata im emaron komman mennin ao mij elane ijab ebok uno.

Kij in TB ko emoj aer "ruj".

Emaron wor ao kakolkol – bokbok, biba, aidriklok, im menokadu in bon.

Ejab emmon bijan ubo.

Nanninmij eo ao emaron kabobo im imaron kajedede kij in TB ilo mejatoto eo rej menonoiki ilo ien ao bokbok, eton, ak kenono.

Teej ko jen dren ko loniu emaron kwalok ewor nanninmij eo ibba.

Nanninmij in TB eo ejab kabobo (kij ko rej kiki) remaron ke ruj im komman bwe in bok **Nanninmij in TB eo ekabobo**?

Aet, im ewor jet men ko rej komman bwe en lablok ao maron boke!

- Ij kab itok jen juon lal eo ekka an wor TB.
- Ewor nanninmij in HIV ibba.
- Ikar kebaak juon armij ekabobo nanninmij in TB eo ibben.
- Ewor ao nanninmij in tonal, kitini, ak cancer.
- Ikar mwijmwijin jolok jidrikin lojeo.
- Naij jokwe ak jerbal ilo juon aujbitol, mwon kalbuj, jikin kōmourmour jen ebok uno ko rekajur, ak shelter (mwon jokwe in jiban).
- Ij kojerbal uno ko ij bok ilo wā.
- Emoj ao kar mwijmwijin ebok juon mottan enbwin.
- Ij bok jet uno ko rej jelet kajur eo an enbwinnu, einwot prednisone (uno in steroid ko) ak uno batin ko jet ak uno ko bōk kin wā nan jiban jet nanninmijin kil, mokwōj, im loje.

Elane ewor ao **Nanninmij in TB eo ejab kabobo**, imaron ke kadriklok wewein ko nan ao bok **Nanninmij in TB eo ekabobo**?

Inna, imaron bobrae jen nanninmij in TB!

imaron bōk uno ko rejab komman jorren im rej jerbal.

